

بیاد مولوی باغ دین مرحوم

ماہنامہ  
اشک  
پشاور

مدیر

تاج سعید



بیاد مولوی سباع دین مرحوم و مغفور

ماہنامہ

# ارتنگ

پشاور

اکتوبر، نومبر ۱۹۶۶ء

جلد ۴ ————— شماره ۱۱، ۱۰

مدیر  
تاج سعید

مکتبہ ارتنگ، سکندر ٹاؤن پشاور

ہدیہ و تحفہ

خدمت گرامی صاحب  
مولانا سید محمد امیر شاہ

یکہ توت  
پشاور

منجانب

بیان سعید الرحمن

شاہ

۹ نومبر ۱۹۶۶ء

الحسن حلالہ جاتی کتب خانہ

کوچہ آقا پیر جان یکہ توت پشاور شہر

داخلہ نمبر: ۵۷۲۵

طلب نمبر:

کمپیوٹر نمبر:



## ترتیب

|    |                           |                    |
|----|---------------------------|--------------------|
| ۳  | مدیر                      | اداریہ             |
| ۵  | شمیم بھیردی               | الفاتحہ            |
| ۹  | میاں سعید الرحمن          | محبت صداقت آئین    |
| ۱۱ | سید ضیاء جعفری            | نصف صدی پہلے       |
| ۱۴ | آغا سید نعل شاہ جگر کاظمی | دین کا شیر         |
| ۱۷ | میاں امجد حسین            | عاشق سنت           |
| ۲۱ | شیخ صابر                  | روشنی کا مینار     |
| ۲۵ | میاں تفضل حسین            | کشف قبور           |
| ۲۷ | لالہ عبد الرشید           | سنت تراویح میں دمج |
| ۲۸ | ماسٹر غلام نقشبند         | مبلغ قرآن          |
| ۲۹ | محمد اسلم صابری           | دلش زندہ شد عشق    |
| ۳۲ | فضل الہی                  | درویش صفت          |
| ۳۳ | میاں غیل الرحمن           | وہ زندہ رہتے ہیں   |
| ۳۴ | سید جگر کاظمی             | شب زندہ دار        |
| ۳۸ | آغا سید نعل شاہ برقی      | بارخ دین           |

## اداریہ

ارڈنگ کے اس شمارہ کو ہم پشاور کے اس خط کی ایک بزرگ ہستی مولوی بانع دین مرحوم کے نام نامی سے منسوب کرنے کا شرف حاصل کر رہے ہیں۔

مرحوم مولوی صاحب نے اپنے علم و فضل سے نہ صرف پشاور بلکہ اہل پشاور کو فیضیاب کرنے کے لئے اپنی عمر عزیز کا قیمتی حصہ صرف کیا ہے۔ اس گلدستہ میں ان کی سیرت اور ان کی سوانح کے مختلف گوشوں کی نقاب کشائی کی گئی ہے۔ بلکہ ان کی عالمانہ حیثیت پر بھی روشنی ڈالی گئی ہے۔

یہ کام ابھی مکمل نہیں ہے۔ ہم مولوی مرحوم کے متعلق ایک مفصل کتاب شائع کرنے کا ارادہ رکھتے ہیں۔ جسے شمیم بھیردی مرتب کر رہے ہیں۔ توقع ہے کہ مولوی صاحب مغفور کے احباب اور عقیدت مند ان سے متعلق اپنے رشحاتِ قلم ہیں مرحمت فرما کر ممنون فرمائیں گے۔

اس مختصر رسالے کی ترتیب میں جناب شمیم بھیردی صاحب نے ہماری معاونت فرمائی ہے۔ اور ہم ان کا دلی شکریہ ادا کرتے ہیں





بزرگوں کی باتیں تو آج کی پر آشوب دنیا  
میں سننے والے بہت کم رہ گئے ہیں۔ مگر  
وجہ سکون یہ امر ہے کہ کچھ لوگ ہیں جن  
کی وجہ سے یہ قصہ کہن آج بھی دہرانے  
کو جی چاہتا ہے



## الفاتحہ

مولوی باغ دیں آں عاشق ام الکتاب  
دستگیر بے کساں خدمت گزار فی الرقاب  
اہل دل، اہل صفا و اہل حال و اہل قتال  
آں فردغ جلوۂ حق آب مہر و ماہتاب  
نیک گو و نیک خو ہم نیک بین و نیک جو  
بر روانش باد لطف و رحمت حق بے حساب



عبداللطیف شمیم بھروی



میاں سعید الرحمن

محبت صداقت آئین

حاجی مولوی باغ دین مرحوم قاری

ولادت ۱۲۸۱ھ مطابق ۱۸۶۴ء : وفات ۱۳۴۳ھ مطابق ۱۹۲۵ء

مولوی باغ دین مرحوم بٹالہ ضلع گورداسپور (بھارت) میں ۱۲۸۱ھ میں پیدا ہوئے۔ ۲۰ سال کی عمر میں علوم اسلامی اور علوم مدرجہ میں کامل و سنگاہ حاصل کرنے کے بعد خدمت قوم کے جذبہ صادق کے تحت وطن مافوق کو خیر باد کہا۔ اور ۱۳۰۴ھ میں پشاور آکر آباد ہو گئے۔ ابتدا میں مختلف مدارس میں تعلیم و تدریس کے فیض سے لوگوں کو مستفید کرتے رہے۔ چند سال کے بعد ۱۳۰۶ھ / ۱۸۸۹ء میں حکومت وقت نے آپ کی بحیثیت معلم خدمات حاصل کر لیں۔ اور گورنمنٹ ہائی سکول میں عربی اور انگریزی کے استاد مقرر کئے گئے۔

مرحوم نے کئی برس معلمی کے یہ فرائض سرانجام دیے۔ اور متعدد نامور اہل علم و مراتب کو آپ کے تلمذ کا فخر حاصل ہے۔

مولوی صاحب مغفورا تہائی پابند شریعت، عابد و زاہد، بے ریا و نمودار خاموش طبع انسان تھے۔ وہ محض اپنے فرض و مقصد سے کام نہ لیتے تھے۔ اور اخلاق حسنہ سے بہرہ مند تھے۔ حد درجہ مریخ و مرغباں اور بامروت و اخلاق بزرگ تھے۔

آپ کی زندگی کا خصوصی مقصد یہ تھا کہ سابق سرحد کے لوگوں میں اسلام کی تعلیم سے مخلصانہ دلچسپی پیدا کی جائے۔ اور ان کا دینی شعور بیدار ہو۔ حصول مقصد کے لئے سب سے پہلے قرآن عظیم کی تفہیم و ادراک کا ذوق و شوق بنیادی حیثیت رکھتا ہے۔ چنانچہ انہوں نے اس سلسلے میں تصنیف و تالیف کا کام شروع کیا۔ علانیہ کی مادری زبان کو انہماق و تفہیم

آپ کی ضروریات زندگی

کا

مرکز

میاں شریف حسین سپران

تاجران عمومی

و

درآمد کنندگان

مقتضائی پشاور شہر



## نصف صدی پہلے

نصف صدی پہلے غالباً ۱۹۱۶ء میں جب میں گورنمنٹ ہائی سکول پشاور میں چھٹی جماعت میں پڑھتا تھا۔ چھوٹے قد کے ایک جرمن ماہر تعلیم ہیڈ ماسٹر تھے۔ یہ سکول اس وقت کچھری دروازے کے متصل پرانی میونسپل کمیٹی میں تھا۔ اسکول میں زیادہ تر سابق پنجاب کے اساتذہ تعلیم دیتے تھے۔ یہ تمام حضرات وضع و خصال اور عادات و شمائل میں شریعت عزائم کے نمونہ تھے۔ یہ قدوسیوں کی ایک جماعت تھی۔ آج ہم جن کی گرد و کوہی پا نہیں سکتے۔ ان ارباب تقدس میں مولانا باغ دین قادریؒ، مولانا برکت علی چشتی قادریؒ، خواجہ محمد رمضان، ماسٹر محمد عثمان ڈرل ماسٹر، اور سید ولایت شاہ خاص طور پر قابل ذکر ہیں۔ چھٹی جماعت کو مولانا باغ دین صاحب انگریزی پڑھاتے تھے۔ ان کا باشریعت لباس، لمبی سفید ڈاڑھی، سفید عمامہ آج بھی چشم تصور میں نظر آفریں ہیں۔ طلباء مولانا سے ہمیشہ ڈرتے رہتے تھے۔ کچھ توان کی ذاتی وجاہت اور بارعب شخصیت کا اثر تھا۔ اور کچھ دہ سزا بھی زیادہ دیتے تھے۔ لیکن اس شغف اور ہمدردی سے پڑھاتے تھے کہ جب تک ہر بچے کو سبق یاد نہ ہو جاتا تھا۔ پچھپا نہ چھوڑتے۔ سبق پڑھنے اور مار کھانے کے علاوہ جس چیز نے ہمیں زیادہ پریشان کیا تھا۔ وہ سکول کے متصل مسجد میں نماز پڑھنا تھا۔ اس مسجد کا ایک دروازہ اسکول میں کھلتا تھا۔ نماز کے علاوہ مسجد کی صفائی بھی کرنا پڑتی۔ اور پانی بھی بھرنا پڑتا تھا۔ بچپن کا زمانہ ہمیں اتنی سمجھ کہاں کہ ہم سمجھ سکتے۔ کہ مولانا صاحب قبلہ ایک ماہر معمار کی طرح ہماری شخصیت کی تعمیر میں مصروف ہیں۔ اور برطانوی دور کے سرکاری اسکول میں جس کے سربراہ ایک یوپی ہیں۔ ہیں خالق تعلیم دی جا رہی ہے ہماری معصوم

کا حقیقی ذریعہ سمجھتے ہوئے پشتو زبان میں قرآن پاک کی تفسیر بغیر منفعت شائع فرماتیں۔ کئی ایک نئی مسجدیں تعمیر کیں۔ غیر آباد مساجد کے لئے امام مقرر کئے اور انہیں اپنے پاس سے تنخواہیں دیں۔ بے شمار مساجد کی مرمت اور صفائی کا انتظام کیا۔

اسلام اور اشاعت اسلام کے اس علمی مرحلے کو طے کرنے کی جدوجہد کے علاوہ قبائلی علاقوں کی اس تحریک جہاد میں بھی مجاہدین کی معاونت کرتے رہے۔ یہ تحریک جہاد انگریزوں سے آزادی حاصل کرنے کے لئے سرحد قبائل میں جاری تھی۔ اور انگریزوں سے "ملاؤں کی تحریک" کا نام دیتے تھے۔ مولوی صاحب مرحوم ان قوم کو مجاہدین کے پاس پہنچا کر تے تھے۔ جو برصغیر کے مختلف علاقوں سے اہل درویشان مجاہدین کے لئے بھیجا کرتے تھے۔ آپ پوری مستعدی اور اہلیت جذبہ کے ساتھ یہ خدمت سرانجام دیتے رہے۔ اور ان کے دینی احساسات کی اس سے تسکین ہوتی تھی۔ مولوی صاحب مغفور نہ صرف ایک معلم و مبلغ تھے۔ بلکہ اہل دل بھی تھے۔ آپ سلسلہ قادریہ میں قطب زمان، حامل شریعت، مرشد طریقت، اغراض بحر حقیقت، معلم معرفت جناب غوث آوان شریف قبلہ حضرت قاضی سلطان محمود علی اللہ مقامہ، و امام اللہ فیوضہ سے بیعت تھے۔ اور حضرت قاضی صاحب رحمۃ اللہ علیہ کے فیض سے آپ کو کشف قبور حاصل تھا۔ آپ حضرت کے خاص سنگیوں (سائقین) میں سے تھے۔ اور مرشد نے بیعت لینے کی اجازت بھی مرحمت فرما رکھی تھی۔

۱۹۲۵ء میں گروے کا دروازہ کھلا اور پریشاں ہوا۔ لیکن یہ علالت جان لیوا ثابت ہوئی۔ یکم شوال ۱۳۴۴ھ مطابق ۲۵ اپریل ۱۹۲۵ء ۶۱ برس کی عمر میں اپنے خالق حقیقی سے جا ملے۔



فطرت میں جمال حق کی تابانیاں سموتی جا رہی ہیں۔ اور ہمارا خمیر سرکار مدینہ صلی اللہ علیہ وسلم کی والہانہ محبت کی مطہر مٹی سے اٹھایا جا رہا ہے۔ ہم تو سمجھتے تھے کہ ہم ایک عظیم مشقت میں مبتلا ہیں۔ ہمیں ریسیس کے اوقات میں بھی فارغ نہیں پھوڑا جاتا تھا۔ طرہ یہ کہ کھیل کود کے اوقات میں بھی نذر باغ کی مسجد میں عصر کی نماز پڑھنی پڑتی۔ اور مسجد کو دھونا پڑتا۔ ان دنوں گورنمنٹ ہائی سکول کی گراؤنڈ اور تفریح کی جگہ بھی نذر باغ تھا۔ ہاکی فٹ بال اور کرکٹ کے میچ کھیلے جاتے تھے۔ حضرت مولینا بھی وہاں ہوتے۔ جب ہم طلباء انہیں دیکھتے۔ تو گھبرا جاتے۔ بلکہ اکثر بھاگ جاتے۔ ۱۹۱۸ء میں گورنمنٹ سکول چھوڑ کر میں مش سکول میں داخل ہوا۔ اور پھر اسلامیہ کالج میں کچھ دن رہ کر تعلیم چھوڑ دی۔ ۱۹۲۲ء میں پولیس میں ملازم ہو گیا۔ میں پولیس میں کئی دن رہا۔ اور کسی طرح ایک ایک مجذوب کی ایک نگاہ و لفتیش نے میری کایا پلٹ دی زندگی کے اس نئے موڑ پر آکر میں نے کیسے ملازمت چھوڑی۔ اور عالم جذب میں درود کی خاک چھانتا رہا۔ اور کس طرح مجھے قادریہ مذاق کے ایک شیخ کامل کی صحبت اور نسبت موثر آئی۔ یہ ایک طویل واقعہ ہے۔ لیکن ۱۹۲۳ء کے دوران جب مجھے میرے آقا و مولائے کشف القبور کی تعلیم سے نوازا اور چند قادریہ مذاق کی قبور کی نشان دہی فرمائی۔ کہ میں وہاں حاضری دیا کروں۔ ان میں چند ایسی قبریں بھی تھیں جہاں مولانا مرحوم باقاعدہ حاضری دیتے تھے ان میں حاجی عبدالغفور نقشبندی، حضرت دو گڑہ پیر، شیخ ابوتراب، سید حسن قادری اور قلعہ بالا حصہ کے متصل والا مزار شامل تھے۔ یہاں بھی حضرت مولینا کا وہی دستور تھا۔ کہ مسجد کو دھونا وضو کے لئے پانی بھرنے والیوں کو صاف کرنا اور مزارات کو غسل دینا۔ اس کا وہ خیر میں کبھی کبھی میں بھی شریک ہوتا۔ لیکن اب یہ کسی طور پر مشقت نہ تھی۔ بلکہ ایک خوشگوار فریضہ تھا۔ ایک سرمدی کیفیت سے یہ خدمت انجام دی جاتی۔ حضرت مولانا کے گرم اور سفارش سے اہل قبور مجھ پر اکثر عنایات فرماتے۔ خصوصاً شاہ ابوتراب تو انتہائی شفقت فرماتے۔ حضرت قید مولینا کو کشف قبور میں کمال دست رسی عطا ہوتی تھی عجیب عجیب واقعات ظہور میں آتے جہاں بیان کرنے کی اجازت اور طاقت نہیں۔ ان ہی محبتوں میں اور ملاقاتوں میں مجھے معلوم ہوا۔ کہ حضرت قید مرحوم سوات بابا جی کے

سلسلے کے کامل و اکمل درویش ہیں۔ اور قادری نسبت و محبت غوثیہ میں سرشار ہیں اور یہ کہ آوان شریف کے غوث زماں حضرت میاں قاضی سلطان محمود رحمۃ اللہ علیہ کے تربیت یافتہ اور بابا اجازت خلیفہ ہیں میں ایک عرصہ تک حضرت مولانا کی صحبتوں میں رہنے کے بعد اپنے مرشد پاک کے حکم سے اپنے آبائی گاؤں میں کنارہ کش ہو کر رہنے لگا۔ وہیں مجھے حضرت مولینا باغ دین علیہ الرحمۃ کے انتقال کی خبر ملی۔ میں گاؤں سے شہر آیا۔ اور قبلہ مرحوم کے مزار پر حاضری دی۔ ان کا مزار پشاور شہر کے باہر نہر کے کنارے واقع ہے۔ یہاں ایک ساتھ دو قبریں تھیں۔ میں غلط قبر پر فاتحہ خوانی کے بعد مراقب ہوا۔ کچھ دیر کے بعد حضرت نمودار ہوئے اور مجھے اپنی قبر کی نشاندہی کی۔ اور وہاں بٹھایا۔ پھر جو نوازشیں مجھ پر ہوئیں، کیا کہنا اس کے بعد میں قبر مبارک پر اکثر جاتا تھا۔ ایک نالت میں بے خواب میں دیکھا کہ حضرت مولینا ہمارے گھر تشریف لائے ہیں اور خدائے عزوجل شاہد ہیں۔ کہ حضرت کی جبین مبارک پر ایک ستارہ چمک رہا تھا۔ میرا ہاتھ پکڑ کر مجھے باہر لائے۔ اب ہم ایک ساتھ چل رہے ہیں۔ راستے میں بہت سی ایسی قبریں نظر آئیں۔ جو اب بالکل زمین کے ساتھ زمین ہو گئی ہیں۔ لیکن ان میں صاحب قبر نہایت شان و شوکت سے جلوہ فرما ہیں۔ ایک مادر زاد ولی بچے کی قبر مجھے دکھائی گئی۔ آخر ہم محلہ کوٹلی سلطان کی مسجد میں آئے۔ یہاں عصر کی نماز جماعت کے ساتھ پڑھی۔ اور یہاں حضرت مرحوم نے ایک آخری اور ہمیشہ یاد رہنے والا جملہ کہ "بیٹا عشق اختیار کرو بغیر عشق کچھ نہیں بنتا" کہہ کر مجھے رخصت کیا۔



## دین کا شیر

میں ۱۸۷۷ء میں پشاور میں پیدا ہوا۔ جب سات برس کا ہوا۔ تو والد ماجد نے بورڈ سکول کے استاد آغہ گوہر علی شاہ کے مشورے سے مجھے اس سکول میں داخل کیا۔ مولوی بانغ دین علیہ الرحمۃ ان دنوں مجھ پر خصوصی توجہ اور شفقت رکھتے تھے۔ اور میرے والد مرحوم سے اکثر کہاتے کہ ”یہ میرا بیٹا ہے“ ۱۸۸۸ء میں مجھے مدرسہ جٹاں (آج کل دارالمسرت) میں والد مرحوم نے داخل کیا۔ لیکن چند ماہ بعد خود بخود ہجرت انتقال فرما گئے۔ ۱۸۹۰ء میں مجھے کلکتہ جانا پڑا۔ وہاں مدرسہ عالیہ میں داخل ہوا۔ وہیں محی الدین احمد، ذکریا مسجد کے قریب اسمی سٹریٹ کا رہنے والا ایک لڑکا میرا ہم سبق ہو گیا۔ اور بڑا ہو کر ابوالکلام آزاد کے نام سے بہت بڑا عالم دین، مفسر قرآن، سیاسی رہنما اور اردو کا نامور ادیب اور اپنے دور کی عظیم شخصیت بنا۔ محی الدین احمد کو انگریزوں سے سخت نفرت تھی۔ اس بنا پر نہ خود انگریزی پڑھی نہ مجھے پڑھنے دی۔ آخر بمبئی چلا گیا۔ اور میں چند دنوں بعد ۱۸۹۶ء میں پشاور آ گیا۔ مولوی بانغ دین مرحوم ان ایام میں میرے متعلق اکثر میرے مدثر شاہ کے والد سے پوچھتے رہتے تھے بعد ازاں میں پٹا برس دہلی اور ۳ برس کشمیر رہا۔ کشمیر میں مولوی بانغ دین صاحب کے بہت سے عقیدت مند تھے۔ وہ انہیں کہتے کہ وہ ”بانغ دین“ نہیں بلکہ ”باگ دین“ ہیں، یعنی سلوک اور معرفت کے شیر ہیں۔ ایک مرتبہ میں نے حضرت قید قاضی صاحب آدان شریف کو ایک نظم میں شیر سے تشبیہ دی۔ تو مولوی صاحب بے حد خوش ہوئے۔ اور پوچھا ”تم نے یہ شیر کالفظ کیوں لکھا“ میں خاموش ہو رہا۔

۱۹۱۰ء کا زمانہ نہایت پر آشوب دور تھا۔ برصغیر کے نوجوان انگریزوں سے بدول،

کابل میں مصیبت، اٹلی کی ستمانیوں، ملا ہڈا صاحب کا غنا، مجاہدوں کا جوش و خروش انہی ایام میں میرا بھائی قید ہو گیا۔ مجھ پر سخت تنگی کا عالم، حیراں دہشتیاں تھیں۔ کہ مولوی باغ دین تشریف لائے۔ پاؤں میں پھنسا ہوا جوتا پہنے۔ میرا ہاتھ کپڑا کابی دروازے کے باہر ایک مزار پر تشریف لے گئے۔ ددرا لڑ بیٹھ کر سر جھکا کر دعائیں مصروف ہو گئے۔ اور پھر فرمایا۔ ”حضور یہ خادم ہے۔ سید ہے۔ ضائع نہ ہو اسے سنبھال لیجئے“ اس کے فوراً ہی بعد میں خیبر میں ملازم ہو گیا تھا۔

ایک مرتبہ اسی مزار کے قریب ہی جب میں مولوی صاحب کے ہمراہ تھا۔ کہ ایک قبائلی شخص ملا۔ اور مولوی صاحب کو ایک رقعہ دیا۔ مولوی صاحب نے رقعہ کو آنکھوں سے لگایا۔ اور سو سو روپے کے کچی نوٹ نکال کر اس شخص کو دے دیئے۔ اور فرمایا۔ ”اس وقت یہی حاضر ہیں“

اللہ اللہ! خود پاؤں میں پھنسا جوتا پہن رکھا ہے۔ لیکن راہ خدا میں مال شاری کا یہ عالم۔ یہ لوگ دنیا کو اسی طرح لائیں مارتے ہیں۔

بچپن کا ایک اور واقعہ یاد آ گیا ہے۔ کوہاٹی دروازے کے سامنے مشن سکول کی دیوار کے پاس ایک ”صوفی“ بیٹھا ہوا کرتا تھا۔ ان کے پاس مولوی غلام حسن صاحب رجسٹرار مولوی بانغ دین صاحب اور مولوی کریم دین صاحب اکثر بیٹھا ہوا کرتے تھے۔ ایک بار جو میں ان کے پاس سے گزر رہا تھا۔ کہ مجھے صوفی صاحب نے پکارا۔ ”میاں لڑکے۔ فارسی کی کوئی نعت یاد ہے؟“ میں نے ”جی ہاں“ کہا اور مولینا جامی کی یہ نعت ترنم سے سنائی۔

عارضی ایس یا قمر یا لالہ صحرا است ایس

دیکھا، تو سب دور ہے تھے۔ صوفی صاحب نے مجھے ہر آئے دیتے۔ یہی ان کا سرمایہ

تھا۔ میں نے سلام کیا اور چل دیا۔

ایک واقعہ اور سن لیں۔ ہجرت کے دور سے قبل میرے بھائی کا قتل ہو گیا تھا۔ میں سخت بیمار، مقدمہ سر پر، فوت خاتون تک پہنچی۔ مولوی صاحب کو علم ہوا۔ تو فوراً ڈیڑھ من اٹا اور ۲۰ روپے نقد شام کو گھر پہنچ دیئے۔ ایک دن مولوی صاحب سے عرض



کیا، حضور مجھے کوئی وظیفہ پڑھنے کو بتائیے، آپ نے وظیفہ بتایا، اور فرمایا، پڑھتے وقت کسی خوبصورت چیز کو تصور میں رکھنا۔ میں نے وظیفہ کے دوران ایک خوبصورت شادی شدہ عورت کو تصور میں رکھا، پھر کیا تھا، وہ میرے گھر آگئی، میری بیوی نے اس کی بے حد خاطر و مدارات کی، پھر مجھے بلوایا، اور کہا یہ عورت آپ سے ملنے آئی ہے، عورت نے مجھے سلام کیا، میں نے آنکھیں جھکا لیں اور متعجب ہوا، میں کہاں اور یہ کہاں۔ آخر مولوی صاحب کے پاس گیا، اور اس کی شکایت کی کہ میں تو رسوا ہو گیا۔ تو انہوں نے ہنستے ہوئے، اچھا۔ خیر، کہہ کر مال دیا، تب علم ہوا، کہ خوبصورت چیز کا تصور شیخ کا تصور ہوتا ہے، بہر حال اس کے بعد میں نے اس آفتِ درگاہ کو پھر نہ دیکھا۔ ایک روز میاں شریف حسین دہلوی صاحب کے فرزند کے مال کی بٹیاں آئیں، میاں صاحب کے پاس رقم نہ تھی، کہ مال چھڑا سکیں، انہوں نے مولوی صاحب سے ذکر کیا، میں وہاں موجود تھا، مولوی صاحب نے مجھے فرمایا، کہ دعا کروں کہ شریف کی حاجت پوری ہو جائے۔ میں نے کہا، حضور۔ پانی کے پوتے ہوئے تیم کب ردا ہے۔ آپ بگڑ گئے اور فرمایا، ہم حکم دیتے ہیں، یہ کہتے ہی حالت متغیر ہو گئی، وارڈھی کے بال شیخ ہو گئے، اور چہرہ سرخ، میں سر جھکائے خاموش تھا، لیکن رات کو اٹھا دھونکیا، اور دعا کی۔ مولوی صاحب کا تصور بند تھا، آنکھ لگ گئی، خواب میں کوئی کہہ رہا تھا حضور سر کائنات میں منظوری ہوگی۔ صبح جب مولوی صاحب سے ملاقات ہوئی، تو میں نے عرض کیا کہ قبلہ شریف کا کام ہو گیا، آپ بہت خوش ہوئے، اور کہا، اچھا ہو گیا، اتنے میں میاں صاحب تشریف لے آئے، اور بتایا، کہ فلاں مکان والے نے تین ہزار روپیہ لاکر دیا ہے، اور کہا ہے، کہ اسے اپنے تصرف میں لائیے، کیونکہ اہمال میرا الاداء پر جانے کا نہیں۔ میں نے حضور سے پوچھا، کہ حضرت آپ نے مجھ پر دعا کا ذکر کیوں دیا تھا، فرمایا، کہ شاہ صاحب، ہم تو مسلم ہیں، آپ محمد رسول اللہ صلی اللہ علیہ وسلم کی اولاد سے ہیں، آپ کو شفیق لایا ہوں، آپ کے آخری ایام تھے، میاں شریف حسین کو حکم دیا، کہ ہسپتال سے مجھے فوراً گھر لے جائیں، جب گھر آئے تو فرمایا، جگہ کو، ہم یہاں سے اپنے گھر چلتے ہیں، اس وقت صرف یہ فقیر اور میاں صاحب پاس تھے، مجھ سے فرمایا، آگے آئیے، پھر چھکڑی پر لٹا کر تلقین کی، اور بصیرت کیا اور کہا، خدا کو ہر جگہ حاضر و ناظر پانا، اتنے میں دم دے دیا۔ انا للہ وانا الیہ راجعون ط

میاں امجد حسین

## عاشقِ سنت

والد بزرگوارم میاں حسین بخش صاحب سیشن جج ۱۹۰۲ء کے قریب پشاور سے مردان تبدیل ہوئے، تو میں غالباً پانچویں جماعت میں پڑھتا تھا، اس وقت وہ مجھے مولوی باغ دین مرحوم کے سپرد کر گئے، مولوی صاحب کیرتوت کے مکان میں رہتے تھے، اور گورنمنٹ سکول میں ملازم تھے، ان کے ہاں رہائش کے دوران میں نے دیکھا، کہ وہ تہجد کے وقت گھر سے نکل جاتے تھے، اور اشراق کے وقت واپس آتے، یہ طرز عمل جب تک میں ان کے پاس رہا، باقاعدگی کے ساتھ رہا، سردی ہو یا گرمی اندھی ہو یا بادش، کوئی چیز بھی آپ کو اس عمل سے نہ روکتی تھی، جب کبھی بھی دریافت کیا، تو معلوم ہوا کہ وہ اس عرصے میں شہر کے باہر مختلف بزرگوں کے مزادوں پر جاتے اور باہر ہی صبح کی نماز ادا کرتے ہیں، آپ کا تعلق قادر یہ سلسلے سے تھا، اور بزرگوں کے مزادات پر جا کر ان سے فیض حاصل کرنا اس سلسلے کا خاص طریقہ ہے، یہی عمل میں نے بعد میں بھی جب کبھی ان کے ہاں گیا، مدتوں تک دیکھتا رہا، آپ شریعہ کے سختی سے پابند تھے، ایک دفعہ کا ذکر ہے کہ آپ پیشاب کی تکلیف کے علاج کے لئے لاہور آئے اور میرے پاس پولیس لائن میں قیام فرمایا، یہ ان کی ذرہ فزائی تھی، کہ جب بھی لاہور تشریف لاتے، اور میں لاہور میں ہوتا، تو ہمیشہ مجھے اپنے قیام سے سرفراز فرماتے، میرے پیر بزرگ جو نقشبندیہ سلسلے کے بزرگ تھے، صبح کی نماز سے پہلے مجھے اپنی توجہ سے سرفراز فرماتے، اور صبح کی نماز ہم دونوں ایک کمرے میں پڑھتے تھے یہ کمرہ چھوٹا سا تھا، اور اس رخ پر تھا، کہ امام کے ساتھ ہی کھڑے ہو کر نماز پڑھی جاسکتی تھی، جب ہم نماز کے لئے کھڑے ہوئے، تو ایک لحنت کمرے کے کھلنے کی آواز آئی، اور مولانا صاحب اگر میرے ساتھ کھڑے ہوئے، معلوم ہوا کہ آپ نے تکبیر سنی اور سہارا لیتے ہوئے جماعت میں



شامل ہو گئے۔ حالانکہ ان کو چلنے پھرنے سے بہت تکلیف ہوتی تھی۔ مگر باوجود معذرتوں کے جماعت نہ چھوڑی، یہ تھا ان کا طرز عمل جماعت کے ساتھ نماز ادا کرنا کی اہمیت پر عمل کا۔ قادریہ خاندان کا ایک امتیاز یہ بھی ہے کہ اس سلسلے میں بزرگان کو کشف قبور خاص طور پر نصیب ہوتا ہے۔ اور اس امتیاز کو وہی جان سکتا ہے جس نے اس میدان میں قدم رکھا ہو۔ اس امتیاز کی دو مثالیں عرض کرتا ہوں جس سے بزرگوار کی روحانیت کا اندازہ لگ سکتا ہے غالباً ۱۹۱۹ء ذکر ہے کہ ہم پشاور آئے اور آپ کے ہاں قیام کیا۔ بیوی بچہ بھی ہمراہ تھے وہاں بزرگوار بھی شام کے وقت تشریف لائے۔ دوران گفتگو آپ نے فرمایا کہ اگلے روز غالباً چکنی کے بزرگوں کا عرس ہے۔ کیا ہم بھی جانا چاہتے ہیں؟ ہم نے اثبات میں جواب دیا آپ نے بھی ہمارے ساتھ رات کا کھانا کھایا۔ دوران گفتگو میں آپ نے فرمایا کہ کسی خاص غرض کے لئے جانا ہے، اُن کے فرزند میاں شریف حسین مرحوم و مغفور نے بغیر سوچے سمجھے فرما دیا کہ دو لڑکیاں ہوتی ہیں۔ اس کے بعد کوئی نرینہ اولاد نہیں ہوئی۔ اور کس واسطے جانا ہے؟ میری بیوی نے اس بات کو برا محسوس کیا۔ اور فوراً کہہ دیا کہ وہ عرس پر نہیں جائیں گی؟ بشریف حسین صاحب کی اس بات کو آپ نے بھی محسوس کیا۔ اور فرمایا کہ اچھا آپ نہ جائیں وہ خود دعا کیلئے وہ اپنے گھر چلے گئے۔ اور ہم اپنی جگہ رہے۔ ان کی عدم موجودگی میں خیال ہوا کہ بزرگ ہیں ناراض نہ ہو گئے ہوں۔ چلو ہم بھی صبح سو آئیں چنانچہ جب صبح ہم تانگے پر چکنی پہنچے۔ تو آگے سے آپ واپس آتے ہوئے ملے۔ مجھے ایک طرف لے گئے۔ اور چپکے سے فرمانے لگے۔ آپ نے استعفاء فرمایا تھا۔ تو جواب ملا کہ تمہارے ہاں لڑکا ہوگا مگر اس کا نام آپ سے پوچھ کر رکھوں۔ چنانچہ جون ۱۹۲۱ء کو ان کے ارشاد کا نتیجہ تولید فرزند میں ظاہر ہوا۔ ایک واقعہ ان کی زبانی تحریر کرتا ہوں۔

ایک دفعہ آپ لاہور غلامی کے لئے تشریف لائے۔ اور حسب معمول مجھے اپنی رہائش سے نوازا۔ دوران گفتگو میں نے کہا۔ لوگ کہتے ہیں کہ داتا گنج بخش کا مزار جہاں ہے۔ وہ وہاں دفن نہیں۔ مگر مجاہدوں نے ایسا ہی بنالیا ہوا ہے۔ آپ نے بڑے زور سے اس کی تردید کی۔ میں نے گستاخی سے پوچھا کہ آپ کے پاس اس کا کیا ثبوت ہے۔ مشہور ہے کہ کہانے تو مارا کر گستاخ

آپ نے فرمایا کہ ایک مرتبہ آپ بزرگوں کے مزاروں پر حاضری کے لئے پانی پت پہنچے وہاں قلندر صاحب کے مزار پر تشریف فرما تھے۔ کہ ایک نوجوان لڑکا آیا۔ اور کہنے لگا۔ کہ ان کے ہاں چلئے۔ آپ نے بہت غصہ محض کی۔ مگر اس نے ایک نہ سنی۔ اور کہا کہ اس کو حکم دیا گیا ہے کہ آپ کو اپنے وہاں رکھیں۔ چنانچہ مجبوراً ان کے ہاں قیام فرمایا۔ دن کو ترک پانی پتی صاحب کے مزار پر میرا تہہ کیا۔ دل میں خیال آیا کہ رات وہیں رہیں مگر بحیثیت ایک مہمان کے مہربان کو بھی اطلاع دینی ضروری تھی۔ جب اس سے ذکر کیا تو انہوں نے بت دیا کہ ان کو رات نہ جانے دینگے۔ رات کو اس مزار پر شیر آتا ہے اور حوجات وہاں رہا ہے زندہ نہیں لوٹا۔ اور اس طرح کے اوروہات بیان کئے تا روکا۔ دوسرے دن پھر وہی اصرار اور ہم ہی انکا راقرا لگے روز آپ پیران کبیر روانہ ہوئے جب صاحب صاحب کے مزار پر میرا تہہ کیا تو صاحب صاحب ساتے آگے ساتھ ہی ترک صاحب جو صاحب صاحب کو منع کرتے تھے کہ بزرگوار صاحب سے بات نہ کی جائے کیونکہ انہوں نے رات ان کے پاس رہنے کو کہا تھا اور یہ نہیں رہے چنانچہ وہ رات بھر معذرت میں گزر گیا جس کا اثر پند گوام پر بہت شاق گذرا۔ اگلے روز جب مرا تہہ کیا تو یہی واقعہ پھر پیش آیا۔ اور وہی نہایت تیسرے روز جب پھر مرا تہہ کیا تو اس وقت صاحب صاحب اکیلے تھے۔ معذرت کرتے پھر فرمایا کہ ترک صاحب کو سمجھا دیا ہے اب وہ ناراض نہیں وہاں سے لاہور پہنچے گا لیٹ تھی میرے جل تشریف نہ لائے رات زیادہ گزشتھی۔ اور سیدھے شاہ محمد رفعت صاحب کے مزار پر چلے گئے اور مرا تہہ میں مشغول ہو گئے۔ خیال پیدا ہوا کہ طواف کیا جائے دہشتی طرف سے اٹھ کر سر ہانے ہوتے ہوئے جب بائیں طرف پہنچے تو ایک عذوب عودت آکر پٹ گئی اور کہنے لگی کہ مت جاؤ شاہ صاحب ناراض ہوتے ہیں انہیں پاؤں داپس اپنی جگہ لگئے اور مرا تہہ میں آپ اور عذوب عودت بیٹھ گئے جب یہ فرمایا تو یہ عذوب بھی بول اٹھا کہ میں جو کہتا ہوں کہ قبروں کا طواف جائز نہیں آپ کو منع کیا جب صبح کی نماز کا وقت قریب ہوا تو آپ نے اس عودت سے کہا کہ آپ کا ارادہ صبح کی نماز داتا گنج بخش پڑھنے کا ہے وہ بولی آپ کے لئے یہی حکم ہے ادا پنے لے پاؤں دکھائے بونگے پلنے سے زخمی ہو گئے تھے۔ اور کہنے لگی میں بھول گئی تاہم میں فلاں گل میں تھی کہ مجھے حکم ہوا آپ کو طواف کرنے سے روکوں سو میں یہیں ٹھہرتی ہوں آپ کے لئے یہی حکم ہے کہ آپ نماز داتا صاحب میں پڑھیں۔ آپ نے فرمایا کہ اگر داتا صاحب میں انکا پیام زندہ ہوتا تو آپ کو وہاں نماز پڑھنے کا حکم نہ ہوتا۔



## روشنی کا مینار۔ مرد مومن

قرآن شریف سرتاپا نور ہے جس کا کھل انکلا س رسول مقبول صلی اللہ علیہ وسلم کی روشنی کا ہم میں ہوا۔ ہمارے لئے فرض ہے کہ ہم مسلمان اسی حیات پاک کو اپنے لئے مشعل راہ بنائیں **وَلَكُمْ فِي رَسُولِ اللَّهِ أُسْوَةٌ حَسَنَةٌ**۔

ایک مسلمان کی زندگی اور خدا رسیدگی کا انحصار رسول اکرم کی پیروی میں ہے جتنی اس مقدس زندگی کی جھلک کسی مسلمان کی زندگی میں ہوگی اتنا ہی اللہ کے نزدیک اس کا مرتبہ بلند ہوگا۔ انبیاء کا دورہ کوئی مادی چیز نہیں ہو سکتا بلکہ ان مقدس نفوس کا کردار بلند ہی درجہ ہوتا ہے۔ ان سے محبت کا انحصار ان کے مشن سے محبت پر ہوتا ہے جتنا کسی نے ان کے مشن سے محبت کی اتنا ہی وہ زیادہ ان کے قریب ہوتا ہے ہمارے نقطہ نگاہ سے یہ کئی نکتہ فراموش ہو جانے سے ہمارے ملی وحدت پر قرار نہیں رہ سکتی ہوتی ہے۔

بہر حال ادب بہ صورت ہدایت رسول اکرم سے لینی ہے۔  
مئی ۱۹۱۵ء کو در پیکور ٹڈل کا امتحان پاس کرنے کے بعد انگریزی تعلیم کے لئے گورنمنٹ ہائی سکول پشاور میں داخل ہوا جہاں پر جناب حاجی صاحب تھے ہیں انگریزی کی تعلیم دی مسلمانوں کی سوسائٹی ایک گہری ہوئی سوسائٹی تھی۔ جس کا ثبوت خداوند قدوس کے تمام انعامات کا ان سے پھیل جانے کی صودت میں نمایاں تھا۔

حضرت حاجی صاحب کی ذات اقدس اس گہرے ماحول میں ہم سب کے لئے روشنی کا مینار تھی اس فراتر فاضل کا یہ حال تھا کہ انہوں نے ان دو سال کے عرصے میں کبھی بھی ہمیں ناراض اور بکا دہرتے نہیں دیا۔ نتیجہ یہ ہوا کہ ہم تمام کے تمام لڑکے پاس ہوئے ٹھیک بات تو یہ ہے کہ انہوں نے زبردستی سے ہمیں پڑھایا اور ہماری اخلاقی تربیت میں بھی کوئی دقیقہ فروگذاشت نہ کیا۔

سہریوں میں جب سکول چار بجے بند ہوتا تھا تو جناب حاجی صاحب ہم سب لڑکوں کو گنڈ پائے کی مسجد میں لہر کی نماز پڑھنے لے جاتے جہاں نماز پڑھنے کے علاوہ ہم سے مسجد کی صفائی اور سیل میں پانی ڈالنے کا کام بھی لیا جاتا تھا۔ جناب حاجی صاحب کی تعلیم کے فراغت کے بعد ہم نے محسوس کیا کہ ہم جس سے آزاد ہوئے جناب حاجی صاحب اپنی طبیعت کے مطابق اول وقت میں باجماعت نماز پڑھا کرتے تھے افضل الاعمال کلہا الصلوٰۃ الاول وقتہا۔

جناب حاجی صاحب میرے والد کی دوستی کی وجہ سے میں تعلیم کے بعد بھی ان کے پاس آیا پایا کرتا تھا۔

ایک دفعہ صلات کو میں ان کے مکان پر پہنچا تھا۔ رات کو جب دو تین بجے کا وقت ہوا تو جناب حاجی صاحب تہجد کی نماز کے لئے اٹھے اور گھنٹوں تک نماز اور دو وظائف میں مصروف رہے۔ ایک دفعہ چھٹی کے دن دس بجے مجھے ان کے پاس جانا پڑا تو جناب حاجی صاحب کو مسجد میں مصروف نماز پایا اس کے علاوہ رمضان کی آخری عشرہ میں مہربانیت خان کی مسجد میں مشغف ہو جاتے مجھے وہاں پر بھی اشکات کی حالت میں ان کے پاس جانے کا اتفاق ہوا

قرآن شریف میں حضرت عیسیٰ علیہ السلام کے مقررہ ذکر ہے کہ خداوند کریم نے مجھے حکم دیا کہ جب تک میں زندہ رہوں نماز پڑھوں وادعائی بالصلوٰۃ مادامت حیاً حضرت اسماعیل علیہ السلام کے متعلق ذکر ہے کہ اپنی اولاد کو نماز پڑھنے کا حکم دیا کرتے تھے۔ **وکان یا مراً اھلہ بالصلوٰۃ**۔

قرآن شریف میں نماز پڑھنے کے حکم کے بعد زکوٰۃ دینے پر بہت زور دیا گیا ہے بلکہ مسلمانوں کو حکم دیا گیا ہے کہ زکوٰۃ کے علاوہ لڑکوں کی ہیرو کے لئے اور خرچ کی ضرورت ہو تو اللہ میاں کو فرض دیا کریں۔ **واقتس ضوقضاً حسناً**۔

بلکہ اس سے بھی زیادہ قرآن شریف میں **”قل العفو“** کے الفاظ ہیں جن کا مطلب ہے کہ اللہ والے خداوند کریم کی رضامندی کے لئے اپنے جائزہ تہرج کے علاوہ تمام کچھ صرف کریں اس بارے میں بھی جناب حاجی صاحب کی زندگی ایک اعلیٰ نمونہ پیش کرتی ہے جس کی تفسیر یہ ہے پشاور شہر کے ادو گنڈ بہت سی مسجدیں ایسی تھیں جو امام تہ ہونے کی وجہ سے غیر آباد



تھیں۔ حاجی صاحب علیہ الرحمۃ نے ان کے لئے امام مقرر کئے اور ان کی تنخواہیں خود دیتے تھے ان مساجد کی صفائی، مرمت، رسمی، لوٹے اور لو کے اپنے خرچ پر فراہم کرتے۔ ان مساجد میں سے ایک نذر باغ کی مسجد بھی تھی۔ اور موضع چکنی کی ایک مسجد بھی تھی۔

مساجد سے متعلق ان کی خدمت شہر تک محدود نہ تھی بلکہ پٹ ور کے قریب جواد کے دیہات کی مساجد پر بھی اسی طرح خرچ کرتے تھے۔ شہر اور مصافات کے غریب اور بیواؤں کی مالی امداد کرتے تھے۔ توسیع تعلیم کے سلسلے میں غریب طلباء کے لئے کتابوں کا انتظام کرتے اور چنتے میں ایک اور کچھ دوبارہ ان میں خورد و نوش کی چیزوں کی تقسیم فرمایا کرتے اور خود ایک بہت تیل مشاہرہ پر سکول میں تعلیم دیتے۔

موسم سرما میں سکول کے وقت کے بعد ایک دو انگریزوں کو پستو پڑھاتے تھے جس سے کچھ آمدنی ہو جایا کرتی اس کے علاوہ قرآن شریف اور دیگر مذہبی کتابوں کا اسٹاک رکھتے جو شہر کے دکانداروں پر حسب ضرورت فروخت کرتے تھے، ان تمام باتوں کے باوصف و بیکل ایک متوسط الحال شخص تھے، موسم گرما میں جب اسکول میں آدمی چھٹی Recess ہوتی تو حسب اعظم کاٹھورہ دعاؤں کتاب، پڑھا کرتے۔

ان کی زندگی بڑی مصروف تھی۔ قرآن حکیم کا ارشاد ہے ہمیں حضور نبی اکرم سے نماز طلب کی

اِنَّ لَّكَ فِي الْقُرْآنِ حِجَابًا ط

”تم کو دن کے وقت بہت کام کرنا ہے۔“

وہ چھوٹوں پر شفقت، اہم عمر اور بزرگوں کی عزت کرتے اور آدمیت احترام آرائی کا بیکر تھے۔ وہ اپنے معاشرے میں سب سے زیادہ متقی اور دین دار تھے لیکن ان کا سا طریقہ کا یہ عالم تھا کہ ہر ایک کو یہ تاثر دیتے کہ دوسرا ان سے زیادہ متقی، عالم، دیندار اور بزرگ ہے،

اک بار ایک پیدل سفر میں ہم ان کے ہمراہ تھے۔ کچھ دور جا کر میرے گھٹنوں میں درد شروع ہوا۔ حاجی صاحب قیلہ کو علم ہو، تو میرے گھٹنوں پر ہاتھ رکھ کر کچھ پڑھا اور میں آسانی سے ان کے ہمراہ سفر کرنے لگا۔ قیلہ مرحوم کی وفات سے ۲۰، ۲۵ دن پہلے میں نے خواب میں دیکھا کہ حضرت موسیٰ جان کنی کی حالت میں ہی۔ صبح بیدار ہوا تو اپنے خواب پر حیران تھا کہ موسیٰ علیہ السلام

تو ہزاروں برس پہلے وفات پا گئے اب یہ خواب کیا معنی رکھتی ہے چند روز گزرے تھے کہ حاجی صاحب قیلہ و دیگر وہ میں مبتلا ہوئے اور ہسپتال میں داخل ہو گئے۔ ان کے اپریشن ہوا اور اسی میں اپنی جان جان آفرین کے حوالے کر دی۔

اِنَّا لِلّٰہِ وَاِنَّا اِلَیْہِ رٰجِعُوْنَ ط

حاجی صاحب بلند صوفیانہ اور عملی مزاق رکھتے تھے، انہوں نے مجھے اپنی کتاب کیمیائے سعادت پڑھنے کے لئے دی تھی یہی شیوہ ان کے پوتے میاں سعید الرحمن کا بھی ہے وہ اپنی گرہ سے اچھی اچھی کتابیں خصوصاً علمی اور دینی خرید کر دوستوں کو مطالعہ کے لئے دیا کرتے ہیں۔ یہ کتاب نام غزالی رح کی معرکہ آرا عربی تصنیف احیاء العلوم کا فارسی مخلص ہے اور اسلامی، تصوف پر ایک بہت ہی اعلیٰ سطح کی کتاب ہے اس میں جناب امام علیہ الرحمۃ نے فکر و اذکار علم و عمل کو قرآن اور احادیث کی روشنی میں بیان کیا ہے اور اپنے بیان کی تائید میں قرآن، احادیث اور حکمت سے استدلال کیا ہے۔ جو کتاب ایک شخص کے خود میر مطالعہ ہو اور دوسرے کو بھی اسکے پڑھنے کی سفارش کر سکے یہ بات دوسروں کے لئے ان کا عمل مذاق معلوم کرنے کے لئے ان بین ثبوت ہے۔ دعائے تاثرہ کا ایک مجموعہ حزب اعظم کے نام سے مشہور ہے ان دعاؤں کو جناب حاجی صاحب ہفتے کے سات دنوں میں پڑھ دیا کرتے تھے اور بلند میں ہیں کتاب در کرنے کو مجھے دی مولانا عبدالحق محقق دہلوی کی تفسیر حقانی کو مجھے پڑھنے کے لئے کہا تفسیر میں حضرت محقق رح نے قرآنی الفاظ کا علم و ادب کے لحاظ سے صحیح مفہوم بیان کرنے کی کوشش کی ہے اور ساتھ ہی تفسیر کو احادیث کی روشنی میں بیان کیا ہے۔ اس بیان کی ضرورت میں نے اس لئے محسوس کی کہ مرد زمانہ کے ساتھ مسلمانوں کے تنزل اپنے انتہائی عروج کو پہنچ گیا تھا یہاں تک کہ ان کی زندگی کا کوئی گوشہ اور پہلو بھی اس تنزل کے بد اثرات سے محفوظ نہیں تھا۔ یہاں پر بھی اسلام کو رہبانیت، خورسیت اور ہندو دیت سے مطابق کرنے کی کوشش جاری تھی۔ اور اب بھی جاری ہے اور اس تمام عمل پر روحانیت کا لیل لگایا جاتا ہے اس تمام ماحول میں اس نیک مرد کا بلند کردار کیا تھا وہ سطوہ بالا سے عیاں ہے یعنی رسول



اکرم کی مکن سپردی جناب حاجی صاحب کے اپنے انتہائی محدود ذرائع کے باوجود، خداوند کرم کے دانتے میں خرچ اور خیرات کرنے کا بیان گذشتہ سطور میں کیا گیا ہے انہوں نے اس خرچ کے ساتھ ساتھ اپنے اکلوتے فرزند میاں شریف حسین صاحب (مرحوم) کی معیشت کا انتظام بھی ہوجہ احسن کیا جب ان کو صحت کی خرابی کی وجہ سے ملازمت کرنا مشکل ہو گئی تو ان کے لئے ضروری سرمائے کے فراہم کرنے میں کامیاب ہو کر قصہ خوانی بازار میں ایک عمدہ کاروبار شروع کیا اسے چلانے کے لئے ایک دیانت دار اور کارکن معادن کی بھی ضرورت ہوتی ہے چنانچہ اس معاملے کو بھی حضرت حاجی صاحب کی نظر اور توجہ نے میاں عبدالقیوم مرحوم کی صدمت میں پورا کیا۔ جناب حاجی صاحب کی تسخیر کا یہ حال تھا کہ مرحوم عبدالقیوم مرتے دم تک کاروبار دکان میں معاونت پر مامور رہا۔ بچت کا یہ سخت توازن جناب حاجی صاحب کے ہاتھوں کیسے پورا ہوا؟ یہ اس طرح کہ جناب حاجی صاحب کا قرآن پاک پر عمل تھا۔ قرآن پاک فرماتا ہے کہ **اِنَّ الْمُبْتَذِرِيْنَ كَاَوْْحَارٍ خَوْاْنٍ اَشْيَا طِيْنٍ** " فضول ادب سے جا خرچ کرتے والے شیطان کے بھائی ہیں "۔

جناب حاجی صاحب کی بود و باش نہایت سادہ تھی۔ اندرونی خانہ کے استعمال کی گرگاہوں پر کئی ایک پیوند لگے ہوئے تھے وہ پورے کفایت شعاری سے اور ہر قسم کے جا خرچ سے انہوں نے اپنے دامن کو آلودگی سے بچائے رکھا۔ وہ اور ان کے گھر والے میلوں سفر پیدل طے کرتے تھے۔

جناب حضرت حاجی صاحب بہت ہی بلند اخلاق اور کردار کے مالک تھے مخلوق خدا سے ان کو بے لوث محبت تھی۔ پھولٹوں سے وہ پھراناہ شفقیت اور ہمدردی سے پیش آتے اپنے ہم عمروں اور بزرگوں سے ان کا رویہ بہت ہی مودبانہ ہوا کرتا تھا۔ وہ بہت ہی شیریں گفتار تھے اور ان کے چہرے پر ہر دم ہر وقت خفیت سی مسکراہٹ ہوا کرتی تھی۔ آخری عمر میں ان کو درد گردہ کی شکایت زیادہ ہو گئی۔ اور مسلسل یہ تکلیف رہا کرتی تھی۔ لیکن اس سخت تکلیف میں بھی ان کی زبان (باقی صفحہ ۲۵)

## میاں تفضل حسین

## کشف قبور

ایک دفعہ کا ذکر ہے کہ مکرم حضرت میاں باغ دین صاحب رحمۃ اللہ علیہ بٹالہ شہر ضلع گورداسپور میں تشریف لائے جو کہ اکثر بٹالہ آیا کرتے تھے۔ کیونکہ وہاں پر ان کا مکان سکونت تھا۔ اور سب رشتہ دار وہاں اسی شہر ہی سکونت پذیر تھے۔ اور جب کبھی تشریف آوری ہوتی۔ محبے شرف ملاقات بخشے۔ اس دفعہ تشریف لائے تو خیال ظاہر کیا کہ موضع مسانیاں سیداں میں جایا جائے۔ کیونکہ وہاں پر ایک پرانے بزرگ بابا بدر دیوان شاہ صاحب کا مزار شریف ہے۔ جو اپنے وقت کے بڑے درجے کے بزرگ تھے۔ وہاں پر پہنچ کر انہوں نے مزار شریف پر حاضری دی۔ اور فاتحہ پڑھ کر بیٹھ گئے۔ کوئی پندرہ بیس منٹ بیٹھنے کے بعد باہر تشریف لائے۔ اور واپسی کا خیال ظاہر کیا۔ پھر میں ان کو وہاں پر ہی سیدا ہمار حسین شاہ صاحب کی خدمت میں لے گیا۔ ادبیا میں کرتے رہے۔ اس مزار سے بھی واپس ہوئے۔ راستہ میں بندہ نے عرض کی کہ یہ سب سیدا بابا دیوان صاحب کی اولاد میں سے ہیں۔ تو آپ نے فرمایا۔ کہ نہیں ان کی کوئی اولاد نہ تھی۔ اور نہ یہ لوگ رشتہ دار ہیں۔ جھوٹ بولتے ہیں۔ اور ان کے مزار شریف کے یونہی وارث بن گئے ہیں۔ اور یہ ایک بڑے بزرگ گذرے ہیں جو کہ انہوں نے کشف کے طریقے سے بزرگوں سے دریافت کیا تھا۔

سیدا ہمار حسین شاہ صاحب جو اپنے کو ان بلندگوں کا خلیفہ ظاہر کیا کرتے تھے۔ ان کے متعلق بتایا کہ بابا صاحب سے دریافت کرنے پر معلوم ہوا۔ کہ ان کا کوئی خلیفہ نہیں۔ اور نہ ہی انہوں نے کسی کو خلیفہ مقرر کیا تھا۔ جو کہ بعد ازاں بالکل درست ثابت ہوا۔ بحالت سفر آپ کسی کے گھر کا کھانا نہیں کھاتے تھے۔ اس لئے کہ وہ ہمیشہ نمک حلال کے حواہاں ہتے



## سنت تراویح میں وجہ

جناب مولانا مولوی باغ دین صاحب رحمۃ اللہ علیہ اکثر مولانا قبلہ و کعبہ الحاج سید سکندر شاہ کی خدمت میں آیا جایا کرتے تھے، آغہ صاحب کی بھی ان کے ساتھ بڑی محبت تھی، ہمیشہ چھوٹی اور بڑی گیارہ دین پران کو بلاتے تھے، اور مولانا مرحوم اس تقریب میں شرکت سے کبھی دریغ نہ کرتے، اور اگر کبھی کسی خاص مصروفیت کی وجہ سے شامل نہ ہو سکتے، تو حضور آغہ صاحب اذین کے تبرکات ان کے گھر بھجواتے۔ اسی سے ان کی محبت کا علم ہوتا ہے۔

مولانا صاحب مرحوم ماہ مبارک میں سنت تراویح حضور آغہ صاحب کی مسجد میں پڑھتے تھے، کیونکہ اس مسجد کے امام سید ولایت حسین شاہ مرحوم تھے، اور وہی رمضان میں قرآن پاک سنایا کرتے، بہت خوش الحانی اور صحت قرأت سے پڑھتے تھے، حضور آغہ صاحب کے مرید بھی تھے، مولانا مرحوم کو سنت تراویح میں وجہ ہجایا کرتا تھا، اکثر مقامات قرآنی پر مولانا صاحب کی عجیب کیفیت ہو جایا کرتی تھی۔

مولانا مرحوم کو کشف قبور کا بہت ملکہ تھا، اکثر مزارات پر رہتے، اور وہاں دو دو، تین تین گھنٹے مراقبہ کرتے، مولانا اگر سماع سنتے، تو استاد کرم بخش سندھی اور پروفیسر میراں بخش مرحوم سے، اور کسی کو کلام سماعت پیش کرنے کی جرأت نہ ہوتی تھی

...

تھے، جس کی وجہ سے وہ دوسرے کا کھانا کھانے سے پرہیز کیا کرتے تھے، اگر بحالت مجبوری کھانا پڑ جائے تو پھر گھر پر آکر اسی آجایا کرتی تھی، اور کھایا ہو واجب نکل جاتا تھا، تو چین پڑتا ورنہ تکلیفیں رہتے وہ ہمیشہ ماہ رمضان کے آخری ایام میں مسجد اعتکاف کیا کرتے تھے، اس زمانے میں بڑے بڑے بزرگ اپنے مزارات سے ملاقات کے لئے آیا کرتے تھے، اسنوس کہ ان سب کے نام یاد نہیں رہے، ان سے بھی وہ فیض حاصل کرتے تھے، پھر ایک عرصہ تک حجرہ نشین بھی رہے، وہاں پر باجماعت نماز ادا کر کے حجرے میں گوشہ نشین ہو جاتے تھے حجرے کا دروازہ بند کر لیتے تھے، لباس بدل لیتے، سوس کی سلوار، خاصے کی قمیض اور سرپاؤ ڈھنی۔ اس وقت تمام دور دور کے بزرگوں کا مجمع ہو جایا کرتا تھا، اور تبادلہ خیالات کیا کرتے تھے، آپ کشف کے بہت ماہر تھے، اور اس کی بدولت سب بزرگوں کے حالات دریافت کرتے تھے، حضرت مولانا خود بھی آدان شریف کے مکرم جناب قاضی صاحب رحمۃ اللہ علیہ کی جانب سے بیعت تھے، اور آخر ان کی ہی اجازت سے خلافت کا کام سرانجام دیتے رہے، آپ کے پر بھائی چوہدری محمد سرور صاحب رئیس کی ماڑی ضلع لائل پور بھی تھے اور جناب منشی چراغ علی رئیس چک ۱۲۱ گ۔ ب بھی، ان دونوں حضرات سے بھی آپ کے خلیفہ ہونے کی تصدیق ہوا کرتی تھی، یہ بزرگ میرے بھی ہر بان تھے، اور مجھ سے وہ حضرت مولانا صاحب سے متعلق دریافت کیا کرتے تھے، وہ عام طور پر ہر نماز باجماعت ادا کرتے تھے، اور زیادہ تر خاموش رہا کرتے، نہایت نیک دل فارسی زبان و ادب کے بے بدل عالم، اسکول میں ہیڈ پشین پچر بھی رہے، ملازمت کے سبب عام سکونت پشاور میں اختیار کی۔

میرے ساتھ بہت محبت تھی، شاید تنہم خیال کرتے ہوئے، ایسی شفقت اور محبت تھی کہ اپنے حقیقی بچوں سے بڑھ کر چاہتے تھے، اور دین کی باتیں کرتے تھے، کیونکہ مجھے بچپن سے دینی علم سے بہت لگاؤ تھا، اسوجہ سے بھی شفقت کرتے، آپ امیروں کی ملاقات سے پرہیز کرتے، اور غریبوں سے خوشی کے ساتھ ملتے تھے، لباس نہایت سادہ ہوا کرتا تھا، ہماری نظریں تو غوث وقت تھے، اور ان کا فیض عام تھا۔



## مبلغ قرآن

آج سے ۶۶ سال پہلے شہداء میں جب میں طالب علم تھا، حضرت مولوی باغدین رحمۃ اللہ علیہ ہمارے اسکول میں انگریزی زبان کے استاد تھے۔ وہ نہ صرف انگریزی کے استاد تھے، بلکہ نہایت جنوشی سے اپنے شاگردوں کی ذہنی اور روحانی تربیت بھی کرتے تھے۔ اس وقت تو ہمیں محسوس نہ ہوتا، لیکن علمی زندگی میں ہیں ان کے فیوض اور برکات کا صحیح اندازہ ہوتا۔

یہ عجیب بات ہے کہ مولوی صاحب مغفور باوجود ایک بلند روحانی مقام رکھنے کے اس کا اظہار نہ کرتے تھے، قرآن پاک سے انکی محبت اور شیفتگی کا یہ غلام تھا، کہ وہ ہر شخص کے لئے چاہتے تھے، کہ وہ قرآن پڑھے، چنانچہ یہ وہ زمانہ تھا، کہ شیخ جنیدؒ کے مزار پر اکا دکا لوگ جاتے اور فاتحہ پڑھ کر چلے آتے۔ مولوی صاحب مغفور نے وہاں یہ سلسلہ شروع کر دیا کہ قرآن پاک کے سپارے لیجا کر زائرین کو دیتے، اور انہیں ملاؤ کی تلقین کرتے، چنانچہ مرحوم کا جاری کردہ سلسلہ اب تک قائم ہے۔

وہ اپنے مسلمان شاگردوں کو اسکول کے وقت میں ظہر کی نماز اور پھل کے وقت عصر کی نماز ضرور پڑھاتے، آپ نہایت دیندار و شریعت کے حامی تھے، روحانی طور پر وہ قاضی صاحب مغفورؒ، عنوان شریف خلع و جرات کے مرید اور خلیفہ تھے، لیکن باوجود صاحب خلافت ہونے کے انہوں نے بیعت کا سلسلہ نہ چلایا، اور نہ کبھی اپنے کو ظاہر کیا، مولوی صاحب مرحوم کی تبلیغ شریعت و طریقت کا انداز بالکل جدا گانہ تھا، وہ اپنا اکثر وقت مزارات اور کشف قبور کے اشغال میں گزارتے۔

مرحوم کی نشست و خواست نہایت ہی مؤثر و لوگوں کیساتھ تھی، لیکن وہ ہر ایک سے محبت اور شفقت فرود رکھتے تھے، یہی انکی توجہ کا اثر تھا، کہ انکے و بیشتر شاگرد علمی زندگی میں اچھے مراتب پر پہنچے، اور انکے شاگردوں کے اخلاق و کردار میں انکی اعلیٰ تربیت کا اثر آج بھی ملتے ہے۔ اللہ تعالیٰ انہیں مغفرت کرے۔

## دلش زندہ شد، لعش

مُحَمَّدٌ وَنُصَلِّيَ عَلَى رَسُولِهِ الْكَرِيمِ وَآلِهِ وَاصْحَابِهِ أَجْمَعِينَ  
هُوَ الْأَوَّلُ هُوَ الْآخِرُ هُوَ الظَّاهِرُ هُوَ الْبَاطِنُ

وَهُوَ بَكْلَى شَيْئٍ عَلِيمٌ  
ہرگز نیر و آنکہ دلش زندہ شد، لعش

ثبت است بر جیدۃ عالم دوام ما

يَسْ كَشِبُهُ شَيْءٌ وَهُوَ السَّمِيعُ الْبَصِيرُ وَ الْحَمْدُ لِلَّهِ رَبِّ الْعَالَمِينَ  
وَالصَّلَاةُ وَالسَّلَامُ عَلَى رَسُولِهِ مُحَمَّدٍ وَآلِهِ وَاصْحَابِهِ دَاهِلِ يَتَبِه  
أَجْمَعِينَ

میرے استاد و محترم قید و کعبہ حضرت مولانا باغدین مرحوم رحمۃ اللہ علیہ عارف باللہ کے مختصر حالات جو کہ ان کے زیر سایہ حصول تعلیم کے دوران مشاہدے میں آئے تحریر کر رہا ہوں، اور ان سے مترشح ہوگا، کہ آپ درویش صفت عارف کامل تھے جب کبھی آپ کلاس میں اپنے پیرنید میں تشریف لاتے طلبہ کا شور و غل ختم ہو جاتا، اور یکدم جنوشی چھا جاتی، یوں محسوس ہوتا، کہ لڑکے روحانی توجہ کے تسلط میں آگئے، ہماری نگاہیں ان کے چہرے پر جم جاتیں۔

میں اس وقت ساتویں میں تھا آپ ساتویں، آٹھویں اور نویں کو انگریزی پڑھاتے تھے میں نے جب بھی حضور کے چہرے پر نگاہ کی تو عرق آلود پایا، پیشانی اور ہناروں پر گلابی رنگ کی روشنی کی کرنیں بکھری ہوئی نظر آتیں، اور قلب جاری۔

یہ حقیقت ہے کہ قلب مبارک کی دھڑکن آپ کے جامہ کو متحرک کرتی تھی، جب مصروف



کلام ہوتے۔ تو دل پر ہاتھ رکھ لیتے۔ اور جب خاموش ہوتے۔ تو لب ہائے مبارک جنباں رہتے۔ اور قلب کے بالائی حصے پر فیض کی کرنش سے یوں محسوس ہوتا کہ گھڑی حرکت کر رہی ہے۔ اور حضور کے قریب کھڑے ہونے سے ملک ملک کی آواز تک سنائی دیتی۔ کفر و شرک اور دہریت و الحاد کے اس دور میں حضور مولینا مرحوم کامل مردان خدا میں سے ایک مرد خدا آگاہ تھے۔

حسن خویش از دے خواب آشکارا کردہ

پس بچشم عاشقان خود را تماشا کردہ

حضور شاگردوں پر ہمیشہ شفقت روا رکھتے۔ اور ان کا غصہ بھی رحمت تمام تھا۔

نگاہ شملکش رجتے بود

یہ ان کا فیضان نگاہ تھا کہ ان کے شاگردوں میں سے اکثر خوش بخت دین و دنیا کے اعزازات سے بہرہ مند ہوتے۔ چند ایک کے نام یہ ہیں۔

مسٹر اقبال الدین راجل لندن میں تجارت کرتے ہیں،

سید ذوالفقار علی بخاری سابق ڈائریکٹر جنرل ریڈیو پاکستان

چاچا محمد یونس خان سابق سیکرٹری بلدیہ پشاور

مولینا عبدالرحیم نیازی پشاور

ڈاکٹر ایس۔ اے۔ لطیف پشاور

خان عبدالحمید خان صد آزاد کشمیر

اور ان کے علاوہ اور متعدد دہندہ، سکھ، مسلمان شاگرد تھے جن میں سے کئی ایک اعلیٰ عہدوں پر

فائز ہوتے۔ فیضان نگاہ سے کسی کی

ذرتے ہوئے رشک جہر تاباں

بظاہر آپ انگریزی پڑھاتے اور باطن اپنی روحانی توجہ سے اپنے شاگردوں کے روح و قلب کو دکا۔ و صفا عنایت فرماتے اور حضور اقدس کا اپنا معاملہ شیخ فرید الدین عطار علیہ رحمۃ کے بقول

دل بہ یار دوست بکار

تھا۔ ہر وقت دل ذکر حق میں مصروف رہتا۔

چوں بصارت در تماشاے جہاں

در بصیرت غرق جلوہ ہائے دوست

بغیر ڈیوٹی کے کسی سے بات کرتے۔ اور اکثر سر جھکائے ذکر خفی میں محو نظر آتے۔ اللہ اللہ کیا لوگ تھے

عارف کامل بھی اور فرائض دنیوی بھی ادا کر رہے ہیں۔ اور اس طرح کہ

دین و دنیا را بہم آمیختند

گویا وہ چہیست دنیا؟ از خود غافل بہن

دنیا میں رہتے ہوئے درکار دنیا کو سنبھالتے ہوئے بھی خدا سے غافل نہ تھے۔ آج ایسے اہل عرفان

و نظر عنقا ہیں۔ ایسا قحط الرجال کہ نہ صاحب حال نہ محرم حال۔ اور جو صاحب قال ہیں ان کی گفتار

و انشا کا یہ عالم کہ بے شمار تصانیف کے انبار لگاتے جا رہے ہیں۔ لیکن اکثر بے ہودہ، بے مقصد،

لکھنے والے اکثر یادہ گوانکے دل مردہ اور زبان زندہ۔ تحریر بے اثر، دفتر بے معنی۔ زبان دراز،

لسان محض۔ عرض بے عمل عالموں کی ایسی تصانیف انبار و درانبار موجود ہیں کہ مطالعہ وقت کا ضیاع اور

ہنگامی مشغلہ۔ ادھر مخلوق میں شامل ادھر اللہ سے غافل

کمال اس بزرگ کبرے میں تھا حرف مشد کا

اس کے برعکس حضور مولینا علیہ الرحمۃ نے ایسی کتابوں کی اشاعت کو فروغ دینے کی سعی کی۔ جن کے

مطالعہ سے انسان اعلیٰ اقدار حیات کو پاسکے۔ اور اس کے دین اور دنیا سنوڑ جائیں۔ چنانچہ آپ نے قرآن

پاک کی تفسیریں لکھوا کر شائع کیں اور کئی ایک دینی کتابوں کو اپنے خرچ سے طبع کر کے مفت بھی تقسیم کیں

جو کہ طالبان حق کے لئے زندگی قلب اور روشنی ضمیر کا سبب بنیں۔ حق یہ ہے کہ عارف کامل جو کہتا ہے یا

کہتا ہے منشأ الہی کے مطابق ہوتا ہے۔ اور ان جملہ علمائے باقی کے لب دہن سرگز کائنات کے رشحات ابر

علم الیقین سے سیراب ہوتے ہیں جناب مولینا صاحب قبلہ انہیں کا ملین عرفان و معرفت کی صف ہیں۔

تھے۔ اور ان پر نور محمد صلی اللہ علیہ وسلم کا سایہ مظہر تھا۔ یہ اسی ذات گرامی کا فیضان تھا کہ مولینا علیہ الرحمۃ

کامل اور قلب ہر آن اس ذکر میں محو رہتے کہ

ماک الملک لا مشرک لہ وحدہ لا الہ الا ھو

اور صد آتی ہے کہ۔ شمس تبریز چوں خدا طلبی خوش بخواں لا الہ الا ھو



## درویش صفت

حضرت مولانا مولوی باغ دین صاحب عجیب ہستی تھے۔ صبح معنوں میں درویش۔ مجھے والد صاحب کے ساتھ کبھی کبھی ان کی زیارت کا شرف حاصل رہا ہے۔ میرا تو اس وقت بچپن تھا۔ اکثر دیشتر حضرت قبلہ سعید جان صاحب کی محفلوں میں ان کو ضرور بلاتے تھے۔ ساری ساری رات قوالی کی محفل میں مولانا صاحب تشریف رکھتے تھے۔ اور کبھی کبھی اذانیں تشریف کے عرس میں صبح کے وقت بھی تشریف لاتے تھے۔ حضور قبلہ سعید جان صاحب اور حضور پیر نعل جان ان کی بڑی عزت کرتے تھے۔ اور ایسا بھی دیکھا ہے کہ مولانا صاحب تشریف لاتے ہیں۔ اور یہ دونوں سید اور پاک ہستیوں ان کے آگے اٹھ کھڑے ہوتے تھے۔ اور کبھی کبھی اپنے مکان میں والد صاحب کو بلاتے تھے۔ اپنے گھر میں رات کے تین بجے تک قوالی سنتے تھے۔ مگر اس محفل میں صرف چار پانچ آدمی ہوتے۔ قبلہ میاں شریف حسین صاحب، سیدلال شاہ جگر اور دو یاتین اور صاحبان۔ اور نہایت اچھی محفل ہوتی تھی مگر حضور مولانا صاحب کو ایسا دکھا ہے کہ ساری رات ناز و قطار روتے رہتے۔ ان کی محفل کی کچھ عجیب کیفیت ہوتی تھی۔ وہ خود عشق الہی میں ایسے سوختے تھے۔ کہ محفل میں سب کی حالت دگرگوں ہو جاتی۔ حضور میرے والد صاحب کو بڑی عزت کی نگاہ سے دیکھتے تھے۔ سیدلال شاہ جگر ان کے حاشیہ نشینوں میں سے تھے۔ سید ذوالفقار علی بخاری ان کے شاگرد ہیں۔ اور ان سے متعلق بہت معلومات رکھتے ہیں۔ مولانا مرحوم کے مزار کی حاضری روحانی نعمت کا وسیلہ ہے

• • •

## وہ زندہ رہتے ہیں

اللہ تعالیٰ نے قرآن پاک میں اولیاء شہداء صالحین اور اسی مقدس گروہ کے دوسرے ارباب صفا سے متعلق فرمایا ہے کہ

”اللہ کی راہ میں جہاد کرنے والے اور جان دینے والے مرتے

نہیں بلکہ زندہ رہتے ہیں۔ لیکن تم (اس بات کو) نہیں سمجھتے۔“

اسی مقام کو عارف حق خواجہ حافظ شیرازی علیہ الرحمۃ نے یوں بیان کیا ہے کہ

ہرگز غیر دانکہ دلش زندہ شد بعشق

ثبت ست بجزیدہ عالم دوام ما

یہ زندہ دلان عشق جو بظاہر مر جاتے ہیں۔ اور ہم سے بہت دور چلے جاتے ہیں حقیقت

میں ہمارے بہت قریب ہوتے ہیں۔ یہ اور بات ہے کہ ہم میں سے اکثر و لیکن کثرت شعور و ط کے زمرے میں ہوا کرتے ہیں۔

میرے دادا مغفور مولوی باغ دین صاحب کی وفات کے وقت میں بمشکل ۵ برس کا

تھا۔ اتنی عمر میں دیکھی سنی باتوں کا یاد رہ جانا بہت مشکل ہوا کرتا ہے۔ تاہم دادا جی مرحوم کا

نورانی چہرہ اور ان کی عبادات میں محویت کچھ بھی آنکھوں میں ہے۔ ان کی زندگی کا کوئی واقعہ

تو حافظے میں نہیں رہ سکا۔ البتہ ان کی فوتیگی کے بعد کا ایک واقعہ جو اپنی نوعیت کے لحاظ سے

عجیب تھا۔ اب تک ذہن میں محفوظ ہے۔ اور اس واقعہ سے کلام پاک کے اس ارشاد کو سمجھنے

میں آسانی ہوتی ہے کہ

”اولیاء اللہ زندہ رہتے ہیں۔“



جب یہ واقعہ پیش آیا تو میری عمر ۹ دس برس کی تھی حضرت والد ماجد قبلہ میاں شریف حسین مرحوم کا معمول تھا کہ روزانہ نماز صبح سے فارغ ہو کر مزارات پر جاتے ایک صبح حسب معمول اپنے قبلہ گاہ حضرت باغدین مغفور کے مزار سے واپس آرہے تھے کہ یکہ توت دروازے سے باہر فطیل سے قریب پہنچے تو انہیں دادا مرحوم کی آواز سنائی دی۔

”شریف حسین اس آدمی کو ساتھ لے جاؤ۔“

میاں صاحب مرحوم اپنے والد ماجد کی آواز سنکر ششدر سے ہو گئے حیرت و سکوت کی اس کیفیت سے چند لمحے بعد چونک کر پیچھے دیکھا تو ایک مفلوک الحال افغان کو آتے دیکھا۔ شخص مذکور سے ملے اور دریافت حال پر معلوم ہوا کہ وہ فریضہ حج ادا کر کے وطن آ رہا تھا جب گجرات (پنجاب) کے قریب پہنچا تو رہزنوں نے اس کا سامان بستر وغیرہ لوٹ لیا اور وہ کئی دن سے بھوکا پیاسا مصروف سفر تھا۔

والد مرحوم اسے اپنے ساتھ گھولائے۔ کپڑے دیئے۔ کھانا کھلایا۔ اور زارواہ دے کر افغانستان بھجوا دیا۔

یہ واقعہ ہمارے لئے اس عمر میں تعجب خیز تھا کہ مرنے کے چند برس بعد بھی زندوں کی طرح وہ اس دنیا کے احوال سے باخبر تھے۔ اور اہل دنیا کو آواز دے کہ ان کی مدد کو پہنچ سکتے تھے۔ لیکن شعور کی پختگی عمر کے بڑھنے اور مطالعہ مشاہدہ نے تسلیم کر دیا کہ

”اولیاء اللہ اس دار فانی سے دار البقا کو منتقل ہو جاتے ہیں۔ اپنے پروردگار کے نزدیک زندہ رہتے ہیں۔ رزق دیئے جاتے ہیں۔ لیکن لوگوں کو اس کا شعور نہیں۔“ (حدیث نبوی)

• • •

### بقیہ روشنی کا مینار — مرد مومن

پر گلہ نہ آتا۔ بلکہ رضاء الہی پر شاکر اور منوریت کا مجسمہ تھے۔ وہ یقیناً ایک بزرگ انسان تھے۔ لیکن ان کی بزرگی اور خدا رسیدگی کس پایہ کی تھی؟ اس کو ان ہی کی طرح کہ بزرگ مرتبہ ہی بیان کر سکتا ہے۔ ہماری ظاہر بین نگاہ نے جو کچھ دیکھا وہ ٹھیک ٹھیک لکھ دیا گیا ہے۔ مختصراً یہ کہ وہ اقبالؒ کے الفاظ میں مرد مومن کے ان اوصاف کے پوری طرح حامل تھے۔

”مگر بلند سخن و نوا جان پر سوز  
یہی ہے رخت سفر میر کا ران کے لئے“

## ارث نگ

آپ کا ہے

ارث نگے سے تعاون

اُردو ادب سے تعاون ہے

ادب اور فن کے دائمی اقتدار کے حفاظت کے لئے

ارث نگے کا مطالعہ کیجئے



## شب زندہ دار

مولوی باغ دین نیکو سیر اعلیٰ نسب  
بندۂ رب صاحب دل عاشق شاه عرب

قادرئی و سہروردی نقشبندی چشتیا  
بود در ہر سلسلہ یک کاملے والا حسب

در حقوق بندگان رب چو آتش زیر پا  
در سخا چوں جویش احسان دگر بے خند لب

ورثۂ الفقر فخری یافتہ آن مرد حق  
جہد کردہ بر شرارت ہائے نفس از فضل رب

جرعہ کوثر ز دست ساقی آداں چشید  
از خمستان سوات آمد چہاں بہت العذب

حاجتی و شب زندہ دار و اہل دل اہل شرع  
را چہوتے ہیں کہ بردہ رشک برے صدم رب

از بٹالہ گشت ماوایش بہ پیشا ور کنو  
یک پسر یک دخترے در دہر زو ماند از نسب

ادل شوال شنبہ را شبے در نصف لیل  
گفت لبیک رواں شد سوئے جنت با طرب

حق دہا جرے باو ہم جنت پس ماندگان  
خاطر سلطان آداں قاضی والا نسب

از جگر چوں ہجر حضرت باغ دین پری شریف  
از سر آہ و بکا ماتم غم و شیون طلب



## باغ دین

نہیں ثبات کو زبیا یہ عالم فنا فی  
بنائے دہر میں مضمر ہے اصل ویرانی  
ہے جسم و جان میں اضداد کا وجود گواہ  
یہ اجتماع ہے مجموعہ پریشانی  
خلل مزاج کے گراعتدال میں آئے  
تو حاذقوں کی بھی ہو جائے عقل دیوانی  
دواؤں کی بھی ہوتا شیریک بیک معدوم  
صرف نہ ہو مفید اور نہ علم انسانی  
بتا رہے ہیں کل نفس ذائقۃ موت  
نفس نفس پر مسلط ہے حکم ربانی  
سنو تو زمرہ کل من علیہا فان  
یہ دے رہے ہیں صداظاہر ان بستانی

حیات و موت کا ہے نقشہ صاف پیش نظر  
یہ مد و جزر و بہار و خزان بستانی  
دریغ و حسرت آہ و بکا کہ میرے بزرگ  
وہ رازدان دعا جن کی ہے دعا خوانی  
وہ فخر قوم و وطن باغ دین اہل صفا  
کہ دین کے باغ کی کرتے رہے نگہبانی  
وہ جن کے سینہ صافی پہ تھے عیاں یکسر  
علوم فقہ حدیث و رموز متراوی  
وہ اس کا خلق موز تھا خلق احمد کا  
عیاں تھا قلب منور سے نور ایمانی  
علاج سوز جگر ان کا روتے خنداں تھا  
دوائے تنگدلی تھی کشادہ پیشانی  
وہ جن کے قلب غنی کو رہی ہے مد نظر  
ہمیشہ خاطر مہمان کی نگہبانی  
وہ دوستوں سے عزیزوں سے آج بکے دواع  
بتا گئے کہ یہ مہمان سرائے ہے فانی



نہ حوصلہ ہے قلم کا کرے رقم اوصاف  
 نہیں زبان کو یا را کرے ثنا خوانی  
 نہ جزع فزع سے حاصل نہ فائدہ غم سے  
 ہے بعد اہل جہاں سے ہی قرب ربانی  
 اٹھاؤ ہاتھ خدا مغفرت نصیب کرے  
 ہو وارثوں کے لئے صبر و شکر ارزانی  
 کرو دعائیں کہ پھولے پھلے شریف حسینؑ  
 ہو خاندان میں اقبال کی منہ ادا فی  
 بیان سال وفات آمدہ گراں بر من  
 پتے تلاش بسی دیدہ ام پریشانی  
 الف کشیدہ گویم با خلوص یقین  
 کہ نیت بہر گل باغ دیں دیرانی



۲۲۲

Regd. L. No. 7667

حاجہ نامہ ارژ

# ARZHANG

PESHAWAR

تاج محل معید ایڈیٹر پرنٹر پبلشر نے  
منظور عام ہریس سے چھپوا کر عنایت منزل سکندر ٹاؤن  
پشاور سے شائع کیا۔